

కథాకాలం : 1982

అతనికంతా తెలుసు

తెల్లవారిన ప్రతి రోజూ ఆమెకో వింత. అతను కళ్ళు తెరుస్తూనే ఆమె కోసం ఆరాటపడతాడు. స్నానంచేసి, కాటుకా బొట్టూ పెట్టుకుని రాత్రంతా మంచలో తడిసిన కలువ పువ్వు పొద్దున్న లేత సూర్యుడి కిరణాలు సోకి తళుక్కున మెరిసినట్టుగా కనిపించాలి ఆమె అతనికి. ఆమె అలాగే తన ముఖాన్ని అతనికి దగ్గరగా చేర్చి భక్తిభావంతో చూస్తుంది. అతను చిటిక వేస్తాడు బుగ్గమీద. పూర్తి మెళుకువతోలేవి మంచంమీద బాసింపీట వేస్తాడు.

“సుశీలా....ఈ రోజూ యేమయ్యిందో తెలుసా....తిరుపతి మాడ్ రోడ్డు దగ్గర పెద్ద బస్సుప్రమాదం తప్పిపోయింది. లోయలోకి పడిపోవాలి”

అతనికంతా తెలుసు

బస్సుద్రైవరు సమయస్ఫూర్తి వల్ల నిలదొక్కుకుంది. ప్రయాణీకులందరూ షేమమే కాని ఓ వ్యాపారి, ఆయనికి గుండెజబ్బు, ఆయన ప్రమాద తయంతో గట్టిగా ఆరిచి బస్సులోనే ప్రాణం విడిచేశాడు."

సుశీల మంత్ర ముగ్ధురాలలా వింటూంది. భర్త రాజారావు మాడ్లాడు తుంటే ఆమెకి పెదిమ కదవకుండా గంటలతరబడి వినాలని ఉంటుంది. అతను వార్త చెప్పి లేచి బాత్ రూమ్ కి వెళతాడు.

సరిగ్గా అప్పుడే జరుగుతుంది వింత.

బాయ్ విసిరిన పేపర్ నడవలోకి వచ్చిపడుతుంది. సుశీల పేపర్ చేతిలోకి తీసుకుని ఆత్రంగా పేజీలు తిరగవేస్తుంది. భర్త చెప్పిన వార్త కనిపిస్తుందామెకి. కొద్దిమార్పుతో అతను చెప్పిన వార్తంతా వుంటుంది.

"క్రైయిర్ వాయిస్, జీన్ డిక్షన్ అనే అతీంద్రియ శక్తుల గురించి విన్నాను", అన్నాడు రామానుజం గ్లాసు నింపుకుంటూ.

"ఆగు.. పూర్తిగా చెప్పనీ...." అన్నాడు సుందరం గ్లాసులో మిగిలిన ద్రావకం ఒక్కగుక్కలో పూర్తి చేసి.

"బ్రదర్ ఎన్నయినా చెప్పు.... దెయ్యాలూ.... ఈ అతీంద్రియ శక్తులు.... వీటిమీద నాకు నమ్మకంలేదు. దెయ్యాలున్నాయని నాచేత ఒప్పించలేవు నువ్వు."

"నువ్వు ఒప్పుకోకపోతే నీకర్మ.... దెయ్యాలున్నాయి" అన్నాడు సుందరం సవాలుగా.

"ఉంటే ఉండనీగాక, ప్రొవీడ్! కథ ఇంటరెస్టింగా వుంది" రామానుజం తొందర పెట్టాడు.

శ్రీనివాసశాస్త్రి కథలు

“అసలు సుశీలని రాజారావు కోరి పెళ్ళి చేసుకోవడం గురించి చెబితే సీతు చాలా వింతగా వుంటుంది.”

రామానుజం వినడానికి నీదృపడ్డాడు.

సుందరం రెండో రౌండు మెల్లగా కానిస్తూ మధ్యమధ్య చేతిలో గ్లాసుని గుండ్రంగా తిప్పతూ-లలితంగా, లలితసంగీతం వినిపిస్తున్నంత సుతారంగా చెప్పుకొస్తున్నాడు.

సుశీలకి అప్పుడు తొమ్మిదేళ్ళ వయస్సు, చాలా విశాలమైన కళ్ళు. బరువైన కనురెప్పలు, నూది ముక్కు, చామనచాయ, బారెడు జుట్టు, అంతచిన్న వయస్సులోకూడా ఆమెని ఒంటిగా స్కూలుకి పంపాలంటే తల్లిదండ్రులకి భయంగావుండేది. అన్నగారు తోడులేనిదే యెక్కడికి పంపేవారు కాదు ఆమెని.

ఓరోజు అన్నకి జ్వరంవచ్చి ఆమె ఒక్కతే స్కూలుకి వెళ్ళింది. మాములు రోజయితే తల్లిదండ్రులు సుశీలని ఆరోజు స్కూలు మానిపించే వారే. ఆరోజు పరీక్ష రోజవడంతో పంపించక తప్పలేదు. వాళ్ళు భయ పడ్డంతా అయింది. పరీక్ష టయిము అయిపోయినా సుశీల రాలేదు. స్కూలుకి వెళ్ళి వాకబుచేశాడు తండ్రి శేషయ్య. లాభం లేకపోయింది. చీకటయిపోయింది. సుశీల ఇంటికిరాలేదు. శేషయ్య దంపతులు జయంతో వణికిపోయారు. అన్నగారు కూడా ఏడుస్తూ తండ్రివెంట బయలు దేరాడు. ఊరంతా వెతికారు. ఊరవతల రోడ్డుమీద విధిలైటుకింద కని పించాయి కూర్చున్న భంగిమలో రెండు ఆకారాలు.

ఆశతో శేషయ్య అడుగుల వేగం పెంచాడు. జ్వరంతో పరుగు తీయ

అతనికంతా తెలుసు

బోయి బోర్లావడి, "చెల్లాయ్, చెల్లాయ్" అంటూ ఏడుపు లంకించుకున్నాడు అన్నగారు.

శేషయ్య రాకగాని, అన్నగారి అరుపుగాని సుశీల చెవిన సోకినట్టు లేదు. "ప్రేమించు ప్రేమకై.... ఏమింకవలెనో!" అన్నట్టు వొకళ్ళ ముఖంలోకి ఒకరు చూస్తూ ఆ విధిలైటుక్రింద వూసులాడుకుంటున్నారు.

ఆ కుర్రాడు కత్తిలా వున్నాడు, చురుకైన కళ్ళు-కళ్ళలో తళుకు. "మీ వాళ్ళు నీకోసం కంగారు పడుతున్నారు. ఇంటికెళ్ళు" అంటున్నాడతను.

"ఏవిటో వెళ్ళబుద్ధి కావటంలేదు" అంటోంది సుశీల.

"ఎ.నకేం భయంలేదు, నేనెలాగు నిన్నే పెళ్ళిచేసుకుంటాను. ప్రామిస్ పద.... నిన్ను మీ ఇంటి మలుపుదాకా దిగబెడతాను."

ఆ ఆఘ్నాయిలేచి సుశీల చెయ్యివట్టుకున్నాడు.

ఇద్దరూ చెట్టావట్టాలేసుకుని నాలుగడుగులేసి ఆగిపోయారు.

శేషయ్యకి వళ్ళు మండిపోయింది. "ఏమే వీడెపమా? ఇక్కడేం చేస్తున్నావ్." ఇంకేమనాలో తెలియక ఉరిమి చూశాడు శేషయ్య.

"నువ్వెవడివిరా మా చెల్లెలి చెయ్యివట్టుకున్నావ్" ఎక్కడికెళ్ళినా తన తోడులేనిదే వెళ్ళని చెల్లెలు ఇంకో తోడు వెతుక్కున్నందుకు ఉక్రోషంతో ఆ కుర్రాడి మీదికి లంఘించాడు అన్న.

ముగ్గురు చిన్నపిల్లల మధ్య శేషయ్య పెద్దరికం వెలవెలపోయింది. ఆ వయసులో వాళ్ళని ఏ రకంగా మందలించాలో తెలియక, బుద్ధిగా చదువుకుంటున్నట్టు కనిపించే కూతురికి అంత పని వయసులో కలుగుతున్న ఆలోచనలేమిటో అంతుపట్టక శేషయ్య డిలావడిపోయాడు.

“ఇంకోసారి ఇలా చేశావంటే....” అని కూతురుకేసి మళ్ళీ గుడ్డరిమి చూసి, “వెయ్యోద్రలా వెధవాయ్” అని ఆ కుర్రాణ్ణి మందలించి, కోపం నటిస్తూ, అతని పేరూ-తల్లిదండ్రులెవరైందీ కనుక్కుని ఆ రాత్రి బాగా పొద్దుపోయింతర్వాత కూతురుని తీసుకుని ఇంటికొచ్చాడు.

ఆ మర్నాడు గమ్మత్తు జరిగింది.

ముక్కు మొహం తెలియని పెద్దమనిషి శేషయ్య ఇల్లెక్కడ అంటూ కనుక్కుంటూవచ్చి తన పేరు వీరభద్రం అని పరిచయం చేసుకొన్నాడు.

“మీ అమ్మాయి, మా అబ్బాయి సంగతి తెలిసింది. ఈ రోజే నేను బెజవాడ ట్రాన్స్ఫర్ వెళ్ళిపోతున్నాను. నా అడ్రసు యిస్తాను. నన్ను కాంటాక్టు చేస్తూవుండండి. మావాడు మామూలు కుర్రాడుకాడు. వాడు చెప్పినది చెప్పినట్లు జరుగుతూ వుంటుంది. ఈ విషయంలో మీకు నమ్మకం లేకపోతే నేను చెయ్యగలిగింది లేదు” అన్నాడు.

శేషయ్యకి అరికాలిమంట నెత్తికెక్కింది. “ఎద్దులా ఇన్నేళ్ళొచ్చి పిల్లలు చేసిన వెధవపనికి వెనకేసుకొచ్చి తగుదురమ్మా అంటూ ముక్కు పచ్చలారని పిల్లకి పెళ్ళికబుద్ధు తెస్తావుటయ్యా” అన్న ధోరణిలో దులిపేశాడు. వీరభద్రం భద్రంగా వచ్చినదోవనే వెళ్ళాడు. అతనిచ్చిన అడ్రసు కాయితం ఆటుతర్వాత ఎటుపోయిందో తెలియదు.

ఇంకో నిప్ మెక్కోవెల్కోసం బేరర్ని పిలిచాడు సుందరం.

“ఈ కథకి దెయ్యాలకి సంబంధమేమిటసలు?” అని అడిగాడు రామా నుజం వాదనకి దిగుతూ....

“ఓపికపట్టు నాయనా” అన్నట్టు చూసి సుందరం మళ్ళీ కథలోకి దిగాడు. బేరర్ కొత్తనిప్ తెచ్చి గ్లాసులు సర్దుతున్నాడు.

సుశీలకి పెళ్ళయింది. భర్త ఇంజనీరు. సాగర్ డామ్ దగ్గర పని. పెళ్ళయి ఏడాది తిరక్కుండానే అతను పోయాడు, డామ్ ఒక బాగం కూలిపోయిన సంఘటనలో. అందుగురించి సుశీల ఏమీ బాధపడలేదు. ఎందుకంటే అతను సాడిస్టు. సుశీలని శారీరకంగా బాధిస్తూ కొడుతూ తన్నుతూ ఒకటానందం పొందేవాడు. కొత్తలో బెంబేలుపడింది. ఒక దశలో సుశీల అతన్ని చంపేసి పీడ వదిలించుకుందామని నిర్ణయించు కుంది కూడా. ఆ నిర్ణయానికి రాగానే ఒక వింత జరిగింది. ఆమె చెవిలో రహస్యంగా ఒక స్వరం వినపడేది. "వీడెంతో కాలం బ్రతకడు. త్వరలోనే పోతాడు. భయపడకు నేనున్నా" అనేది ఆ కంఠం. కొత్తలో సుశీల కేవలం ప్రమ అని కొట్టిపారేసింది. కాని భర్త తనని బాధించి నప్పుడల్లా ఆ గొంతు వినపడేది చెవిలో. ఆ గొంతు వింటున్నప్పుడు ఆమెకి మధుర సంగీతం వింటున్న తన్మయత్వం కలిగేది ఆ ఒకటి రెండు క్షణాలపాటు. చివరికా ఇంజనీరు భర్త డ్యామ్ కూలి చచ్చాడు. డామ్ లవల్ల లాభాలు లేకపోలేదు అనుకుని సుశీల పుట్టింటికి వచ్చింది.

చిన్నతనంలో వైధవ్యం ప్రాప్తించిన కూతుర్ని చూసి ఇంకా ముసలి తనానికి ఇవతలే ఉన్న ఆమె తల్లిదండ్రులు నిత్యం రోదిస్తూ ఉండేవారు. ఆ దిగులుతో వాళ్ళు ముందే ముసలితనం తెచ్చుకున్నారు. బెజవాడలో సుశీల అన్నగారు ఉద్యోగం చేస్తూ తల్లిదండ్రుల్ని చెల్లెల్ని వచ్చి కొన్నాళ్లు తన దగ్గర ఉండవలసిందిగా కోరాడు. శేషయ్య లాంగ్ లీప్ పెట్టి అలాగే చేశాడు.

కథ బెజవాడలో మలుపు తిరిగింది.

సుశీలని పెళ్ళాడతానన్న ఆలనాటి కుర్రాడు రాజారావు అద్రసు తెలియకుండానే నేరుగా వాళ్ళింటికి వచ్చి శషభిషలేమీ లేకుండా చెప్పాడు.

సుశీలని తాను పెళ్ళి చేసుకోవలసివచ్చినది, ఆమెతో బదునిమిషాలు మాట్లాడ నివ్వండనీ. అతనూ ఆ పూజోనే ఉద్యోగం చేస్తున్నాడు.

శేషయ్యకి లీలగా చిన్నప్పుడు సుశీల, ఆ కుర్రాడు సాగించిన గ్రంథం గుర్తొచ్చింది.

ఆశ్చర్యపోయి సరేనని ఒప్పుకున్నాడు.

అంతవరకూ అవతలి గదిలో ఉండి అతని మాటలు వింటున్న సుశీలకి ఆ స్వరం తన చెవిలో తనకి ధైర్యం చెబుతున్నప్పటి స్వరం లాగే తోచింది. మధుర సంగీతం వింటున్నట్టే తన్మయంగా ఉంది ఆమెకి. అంతలో అతను బదు నిమిషాల ఇంటర్వ్యూ కోసం ఆ గది లోకి అడుగుపెట్టాడు.

చిరకాల పరిచయంపున్న మనుషుల్లా చూసుకున్నారు ఒకరి నొకరు. ఆమె దిగ్గునలేచి అతన్ని నఖశిఖ పర్యంతంమాసి కాళ్ళకు వంగి నమస్కరించింది.

అప్పుడో చిత్రం జరిగింది.

ఆమె తన చేతులతో అతనిపాదాలు తాకి తాకగానే భక్తున పెద్ద శబ్దం అయింది. ఆ శబ్దానికి ఆమె గుండెలు ఆవిసిపోయాయి.

అతను తీక్షణంగా గోడకేసి చూశాడు.

ఓ నిమిషం తరవాత తేరుకొని చెప్పాడు "మన పెళ్ళి ఈ వారంలోనే జరిగిపోవాలనుకున్నాను. కానీ ఓ మూడు నెలలు పాయిదా వేసుకుందాం. నువ్వింకా పడగనీడలో ఉన్నావ్!" అన్నాడు.

అలా అని గోడదగ్గరికి అడుగులేసి గోడమించి జారివడిన వెంక ఠేశ్వరస్వామి పటం చేతుల్లోకి తీసుకున్నాడు.

“నెల్లాళ్ళుకూడా ఆగలేను” అన్నట్లు చూస్తున్న సుశీల మాఖంలోకి గుచ్చి గుచ్చి చూస్తూ, “చచ్చిపోయిన నీ ఇంజనీరు భర్తకి నువ్వు నా పాదాలు ముట్టుకోదం నచ్చలేదు. తన శక్తి చూపిద్దామనుకున్నాడు నా మీద. కాని దైవబలం అడ్డుపడింది” అని వివరించి పటం మళ్ళీ మేకుకు తగిలించాడు.

“ఈ మూడు నెలలూ నేను నీకు కనపడను. ఈ పటాన్ని పూజిస్తూ ఉండు. ఈ మూణ్ణెళ్ళూ, ఈలోగా వాడి ఖుద్రశక్తిని జయించి మళ్ళీ నీ దగ్గరకొచ్చి పాణిగ్రహణంచేస్తా” అన్నాడు.

ఐదు నిమిషాల ఇంటర్వ్యూ ముగిసింది.

అతను చెప్పినట్లు మూణ్ణెల్లపాటు సుశీల ఆ వెంకటేశ్వరుడి పటాన్ని పూజిస్తూనే వచ్చింది. ఆమె దేముణ్ణీ పూజించడం ఆ మూడు నెలలే. ఆ తరువాత ఆమెకి రాజారావు దేముడై పోయాడు.

అతనిలో దైవత్వం కనపడిన షణ్ణాలు ఎన్నో. ఒకసారి అతను పెద్దరైలు ప్రమాదం ముందుగా వూహించి, ఆ ప్రమాదం జరిగేచోటుకి ఆటూ యిటూ వున్న రైల్వేస్టేషన్లని అలర్ట్ చేశాడు తంజిద్వారా, పోన్ ద్వారా. అధికారులు అతన్ని ఖాతరు చేయలేదు. ఫలితంగా రైలుబోగీలు తల్లక్రిందులై పాతిక ప్రాణాలు హరించాయి. ఆ ప్రమాదం వార్త తోబాటు రాజారావు ఆత్మీంద్రియ శక్తితో ప్రమాదాన్ని ముందే హెచ్చరించడం గురించి ఒకటిరెండు పత్రికలు బాక్సులుకట్టి ప్రచురించాయి.

మరో పత్రిక రాజారావుని ఇంటర్వ్యూ అడిగితే అతను ఇవ్వలేదు.

ఒకసారి సుశీల పుట్టినరోజునాడు “నీకేవన్నా కావాలా?” అని మామూలుగా భార్యని అడిగినట్లు అడిగాడు రాజారావు.

“కావాలి” అంది సుశీల.

ఏమిటన్నట్టు చూశాడు రాజారావు నవ్వుతూ.

“మీకంటే నేనే గుండు తనువు చాలించాలి. మీరులేని ఈ జీవితాన్ని
 ఊహించలేను” అంది సుశీల.

“పిచ్చిదానా” అంటూ ఆమెని దగ్గరికి తీసుకున్నాడు రాజారావు.

“చెప్పండి.... చెప్పండి.... నాకా అదృష్టంఉందా....చెప్పండి” అంటూ
 వెర్రెత్తినదానిలా ఆమె అతని చాతికేసి తలబాదుకొని ఏడ్చింది.

రాజారావు ఆమెని పరీక్షగాచూశాడు. సుశీల లావెక్కింది. ముఖంలో
 అందం చెక్కు చెదరకపోయినా ఆమె శరీరం మునుపటి హూయలు
 కొంత కోల్పోయింది. నడుంమీద ముడతలొచ్చాయి. నేను పెళ్ళాడినప్పటి
 సుశీల వేరు అనే భావం కలిగింది తొలిసారి అతనిలో.

తనమీద ప్రేమతో పుట్టినరోజునాడు కన్నీళ్ళు పెట్టుకుంటున్న ఆమెని
 నిశితంగా చూసి నిట్టూర్చాడు రాజారావు. “ఎలా జరగవలసింది అలా
 జరగాల్సిందే!” అంటూ.

“అంటే మీరనేదేమిటి-నాకా అదృష్టం లేదుకదా” అని అడిగింది
 సుశీల అతన్ని కుదిపేస్తూ.

“నాకే ఆ అదృష్టంలేదు సుశీలా - నిజం. నీ ప్రేమని వార్ధక్యంలో
 అనుభవించే యోగ్యతలేదు నాకు. నువ్వు పునిస్త్రీగానే వెళ్ళిపోతావు. నీ
 తీపిగుర్తులు నెమరువేసుకొంటూ నీ పరోక్షంలో నేను శేషజీవితం గడుపు
 తాను. ఇది నిజం....” అన్నాడు రాజారావు.

ఆ రోజు సుశీల జీవితంలో సంపూర్ణ ఆనందం అంటే ఏమిటో అర్థ
 మైనట్టు తృప్తిగా నవ్వింది. అతన్ని పెనవేసుకుంది. మీకు “ప్రమోషన్

అతనికంతా తెలుసు

వచ్చిన మరునాడే నా పుట్టినరోజొచ్చింది. ఇద్దరం ఈరోజుని కులాసాగా గడుపుదాం." అంటూ చిన్న పిల్లలా సంబరపడిపోతూ అడిగింది.

"లాభంలేదు సుశీలా! నిన్ననే మేనేజర్నయ్యాను ద్వితీయ విఘ్నం కూడదు. నేను ఆఫీసుకి వెళ్ళితిరాలి" అన్నాడు.

అతని ఇష్టాన్ని ఎన్నడూ కాదనమ సుశీల. చాలా త్వరగా తన కోరిక మరిచిపోయింది. రాజారావు ఆఫీసుకెళ్ళిపోయాడు.

ఆరోజే ఆమె పుట్టినరోజు. సరిగ్గా ఆ రోజే ఆమె చనిపోయిన రోజయ్యింది!

రామానుజానికి కడుపులో నావ్ గా వొళ్ళు జలదరించింది.

"దెయ్యాలున్నా యని నమ్మకం కలిగేది సరిగ్గా యిక్కడే! ఇక విను జాగ్రత్తగా" అన్నాడు సుందరం.

"మొవటినుంచీ జాగ్రత్తగానే వింటున్నాను" అన్నాడు రామానుజం.

బార్లో వాళ్ళిద్దరూ కూర్చున్న గదిలో వాతావరణానికి ఏదో గాలి సోకింది. ఇద్దరికి గుండెలు బరువెక్కాయి.

ఆ రోజు మానేజర్ హోదాకి ద్వితీయ విఘ్నం కూడదని ఆఫీసుకి వెళ్ళిన రాజారావు ఆఫీసులో చాలా రెస్టలెస్ రోజు గడిపాడు. తన ఛాంబర్ లో తలుపులు మూసేసుకున్నాడు. ఏదో మధనపడుతూ పిచ్చిగా తన టేబుల్ చుట్టూ పచార్లు చేశాడు. డ్రాయర్ సొరుగులాగి సత్య పోటో బైటికి తీసి పదే పదే చూసుకున్నాడు.

సత్య ఆమెరికాలో పుట్టి పెరిగింది. చాలా పొడుగ్గా, తెల్లగా, ఆరోగ్యంగా ఉంటుంది. ఆమె అందమంతా మెడ, నడుం, పిరుదుల్లో

ఉంది. ఆమె ఎంత బలమైనదో ఆమె నడుము అంత సన్ననిది. ఆమె రాజారావు వని చేసే కంపెనీ ప్రావ్రయటరు గారి మనవరాలు.

వరల్డ్ బ్యాంకులో ఎకనామిస్టుగా కొన్నాళ్ళు పనిచేసి మిడియోకర్ ఎకనామిస్టుగా మిగిలిపోవడం ఇవ్వంతేక ఆమె రిజైన్ చేసింది. ఆమె వయస్సు 18 ఏళ్ళే. కాని అప్పటికి జీవితంలో అన్ని అనుభవాలూ ఎక్సెస్ గా జుర్రేసింది. స్వేచ్ఛని నూటికి నూరు శాతం వాడుకుని 18వ ఏట ఆధ్యాత్మిక చింతనలో పడింది. భారతీయ ఇతిహాస గ్రంథాలు, భగవద్గీత అధ్యయనం చేసి కొన్నాళ్ళు స్వంతదేశం ఇండియాలో గడప దానికొచ్చింది. వస్తూనే తాతగారి ఫ్యాక్టరీలో ఓ సెక్షన్ నిర్వహణ బాధ్యత చేపట్టింది.

ఇక్కడ ఇండియాలో రాజారావు, చురుకెత్తించే ఎండా తప్ప ఆమెకి మరింకేమీ నచ్చలేదు. ఆధ్యాత్మిక చింతన కాదు. అపరిశుభ్రత, అడుక్కునేవాళ్ళు, పేదరికం, అదే ఇండియా అని త్వరగా నిర్ణయానికి వచ్చేసింది. కాని రాజారావుని చూసిన మొదటి క్షణంలో ఆమెకి ఆతను చాలా నచ్చాడు. ఓ రోజు తమ ఇంటికి ఆహ్వానించింది. సత్య ఆకర్షణలో వడ్డాడు రాజారావు. తన అతీంద్రియ శక్తి ప్రదర్శించి ఆమెని ఆశ్చర్య పెట్టాలనిపించింది. ఒకసారి వాళ్ళింట్లో ఆమె ముఖంలోకి తీక్షణంగా చూసి "నువ్వు ప్లానింగ్ కమిషన్ లో మంచి హోదా ఉన్న ఆఫీసరవు తావు. నీకు పెళ్ళికాదు, కాని ఇద్దరు పిల్లలుంటారు." అని చెప్పాడు. "రాజ్ ఒ డోంట్ లైక్ ఆల్ దిస్ నాన్సెన్స్....జరగబోయేది ఏదైతే మనకెందుకు? ఈ క్షణం మనది. కమాన్" అంది సత్య. షాంపైన్ బాటిల్ తెరిచింది. ఇద్దరూ షాంపైన్ లోకంలో పడి అటునించి అటే జారిపోయారు.

రాజారావుకి తన అందం లోతులు చూపించింది సత్య. నెక్సులో ఆడది స్వేచ్ఛ చూపెడితే అందే సుఖం ఎంత మత్తెక్కిస్తుందో అర్థమైన రాజారావు తన అతీంద్రియ శక్తులమాట ఆమెదగ్గర మళ్ళీ ఎత్తలేదు. ఆఫీసులో కూడా సత్య కోరిక కలిగినపుడల్లా రాజారావుని తన గదిలోకి పిలిపించుకొనేది. భగవద్గీత గురించి చర్చించుకునేవారు. ఆ తరువాత అతన్ని తనగదికి అటాచ్ చేసివున్న పడకమీదికి తోసి, తన గౌన్, లేదా బెల్ బాటమ్ — జర్కీన్ విప్పేది. సత్య. త్వరగా విప్పడానికి వీలుగా కట్టుకొనేది ఆమె బట్టలు.

ఇలాంటి సన్నివేశాలు కొన్ని జరిగిన తరువాతనే రాజారావు నెక్షన్ ఆఫీసరు పదవి నించి మేనేజర్ పదవికి ప్రమోట్ అయ్యాడు. మేనేజర్ స్థానంలో వున్న పరాంకుశం (ఆయనని అడిగి షష్ఠ్మఖం మార్కు ముక్కు పొడి ఓ పట్టుపడుతూ ఉండేది సత్య) డబుల్ గ్రాట్యూటీతో ఇంటికి వ. పివేయబడ్డాడు. కంపెనీ పనిమీద ఫారిన్ వెడుతూ రాజారావుకి ఓ గిఫ్ట్ ఇచ్చింది సత్య లిస్ట్ తోపాటు. అది భగవద్గీత గ్రంథం. ఆ గ్రంథం మధ్యన ట్రాన్స్ పరెంట్ పోటో-శ్రీకృష్ణుడి విగ్రహాన్ని సత్య కావలించుకుంటున్న భంగిమ. రాజారావు ఆ పోటోకేసి వదే వదే చూస్తున్నాడు. ఆ పోటోలో శ్రీకృష్ణుడి స్థానంలో తనని ఉహించు కుంటున్నాడు. ఆమె పూర్తిగా తనదయిపోతే అనే ఆలోచన కలిగింది. అదే అతన్ని మధన పెడుతోంది.

సడెన్ గా ఏదో నిర్ణయానికొచ్చాడు రాజారావు. పోన్ మీద చెయ్యి వేశాడు. గుండెలో ఓ సంశయం బాధిస్తోంది. మొండిగా ఆ సంశయాన్ని త్రోసి పోన్ డయల్ చేశాడు.

“హలో... సుశీలా !”

“అవును....నేనే !”

“ఇప్పుడు నీకు చాలా ముఖ్యమైన విషయం చెబుతున్నాను. జాగ్రత్తగా విను !”

భర్త కంఠంలో ఏదో ఆందోళన. సుశీల కిడు శంకించింది. మంగళ సూత్రాలు కళ్ళకి అడ్డుకొంది.

“ఇందాకా నువ్వుడిగావు గుర్తుందా-పునిశ్రీగా నా చేతిలో కళ్ళుమూసే అదృష్టం ఉందా అని? — సారీ సుశీలా....నీకు అబద్ధం చెప్పాను ...”

సుశీల నెత్తిమీద పిడుగుపడ్డట్టు చలించిపోయింది.

“నిన్ను మోసంచేసే ఉద్దేశంలేదు. ఈరోజే నేను నీకు శాశ్వతంగా దూరమవుతున్నానన్న యథార్థం నీకు తెలిస్తే తట్టుకోలేక తల్లడిల్లి పోతావనీ, కొద్దిగంటల దుఃఖాన్నయినా నీకు తప్పిద్దామనీ అబద్ధం చెప్పాను సుశీలా. నాజీవితంలో ఎన్నడూ అబద్ధమాడి ఎరగను. అందుకే నీకు పోస్ చేసినీ మళ్ళీ నిజం చెప్పేదాకా మనోవ్యధ తీరలేదు. ఇక కొద్ది గంటలే మిగిలింది మనకి. సరిగ్గా ఒంటిగంట ప్రాంతంలో నా ప్రాణం పోవచ్చు.”

“ఏవండీ.... ఏవండీ.... వీల్లేదు.... వీల్లేదు ... ఇది అబద్ధం”

“చైర్యంగా ఉండు సుశీలా, బ్యాంకులో నీ జీవితానికి సరివడినంత క్యాష్ తర్రం చేశాను. నీకు కాలం బరువుగా ఒంటరితనంతో గడవ నవసరం లేకుండా మా కంపెనీలోనే ఉద్యోగం వేయిస్తాను, నా పేరిట ఉన్న ఆస్తులన్నీ నువ్వు క్లెయిమ్ చేసుకోవడానికి వీలుగా యేర్పాట్లు చేయించడానికే ఆఫీసుకి వచ్చాను. ఈ ఆఖరి నిమిషాల్లో....”

సుశీలకి చెవుల్లో విమానాల రొద. ఆమెకి ఏమీ వినిపించడంలేదు. రాజారావు లేని వొంటరితనం ముందే ఆమెని భయపెట్టింది. 'రాజారావు లేని జీవితం నీకెందుకు ... పునిస్త్రీగా చచ్చిపో.... చచ్చిపో....' అని శపించింది అంతరాత్మ. ఆమెకి యెక్కడలేని దైర్యం వచ్చింది. చెవిలో రొద మాయమయ్యింది. పోస్లో మదుర సంగీతం వాలికిస్తోంది రాజారావు కంఠం.

"మీరులేని మీ ఆస్తులు నాకెందుకండీ నో....అలా జరగదు—"

"పిచ్చిదానా, నా నెత్తిమీద తిరుగుతున్న పాస్ కూలిపోయి నామీద పడిపోవచ్చు. నా గదిలో వెర్రిగాలి చెలరేగి నన్ను ఎత్తి కుదేసి ప్రాణం తీయవచ్చు. చాలా సింపుల్ గా గుండె ఆగిపోవచ్చు. ఏమైనా కావచ్చు. కాని నేను బ్రతికేది కొద్దిగంటలే. మరణంకై వ శాసనం. ఎవరూ తప్పించలేరు."

"తప్పించలేరా?"

"కానివ్వండి....మీరులేని జీవితం వద్దు. ఒంటిగంట ప్రాంతంలో వరలోకంలో మీకు స్వాగతం చెబుతాను" అంది సుశీల.

"నో....నో.... నేను బయల్దేరి వస్తున్నా....సుశీలా....ఆగు....నేను వచ్చేవరకూ....నన్ను కడసారి చూడవూ.... నాక్కూడా నీ చేతుల్లో పోవాలని వుంది. కారులో బయల్దేరుతున్నా.... ఆగు...."

"వద్దు....మీ కారుకి యాక్సిడెంట్ అవుతుందేమో వద్దు....వద్దు."

"నో....నీ దగ్గరికి వస్తున్నా....వచ్చేస్తున్నా సుశీలా...." అతను పోస్ పెట్టేశాడు.

సుశీల పోస్ దగ్గరే స్పృహతప్పి పడిపోయింది.

మళ్ళీ స్పృహలోకి వచ్చేసరికి గడియారం ముల్లు ఒంటిగంటకి చాలా దగ్గరగావుంది. వస్త్రానన్న భర్త రాలేదు.

"ఆయన ప్రాణాలతో ఉండగానే నేను పోవాలి" పట్టుదలగా లేచి పిల్లల గదిలోకి వెళ్ళి ఇద్దర్నీ ఆప్యాయంగా ముద్దు పెట్టుకుంది సుశీల.

ఒంటిగంట తరువాత ఆఫీసునుంచి కారులో బయలుదేరాడు - తప్ప దేసినవాడిలా రాజారావు.

అతనికంతా తెలుసు.

ఇంట్లో బెడ్ రూమ్ లో ఫాన్ కి ఉరిపోసుకుని వ్రేలాడిన మందారంలా స్వాగతం చెప్పిందతనికి సుశీల. మంచంమీద పిల్లలిద్దరూ ఏమీ యెరగ నట్టే నిద్రపోతున్నారు. అతను అనుకున్నట్టే జరిగింది.

"చెప్ప దెయ్యాలు లేవూ" అన్నాడు సుందరం ఆవేశంగా.

"సత్య, రాజారావుల చాటుమాటు వ్యవహారం నీకెలా తెలుసు?" అని అడిగాడు రామానుజం.

"ఫారిన్ నుంచి తిరిగి వచ్చిన సత్యకి తాను నైకలాజికల్ గా సుశీలని ఎలా కార్నర్ చేసింది చెప్పినీ కోసమే అదంతా చేశాను. మనిద్దరం పెళ్ళి చేసుకొందాం. అన్నాట్ట రాజారావు. 'ఇండియాలో మీ మగాళ్ళంతా మృగాలు' అంటూ ఆమె ఎడమకాలితో అతన్ని తన్నేసిందట. అంతే కాదు అతన్ని ఉద్యోగంలోంచి పీకేసింది. తనవల్ల సుశీలకి జరిగిన ఆన్యాయానికి ఆమె చలించిపోయింది. సుశీల అన్నగారిగా నన్ను వెతుక్కుంటూ వచ్చి ఈ విషాదకథలో తనపాత్రకి సిగ్గుపడి షమించమని అడిగింది. అంతేకాదు, రాజారావు మీద లీగల్ గా ప్రొసీడ్ కావడానికి

అతనికంటా తెలుసు

సత్యా, నేను ప్రయత్నించాం. ప్రైమాఫీసీ లేదన్నారు పోలీసులు, వారంరోజుల దర్యాప్తు తర్వాత కేసు మూసేస్తూ. ఇది చట్టానికి అందని నైతిక సమస్య అన్నారు లాయర్లు...."

"ఇప్పుడు రాజారావు ఏం చేస్తున్నాడు?"

"ఉత్తరదేశ యాత్రలకి పోయాడు-సన్యాసం అంటూ. అతని పిల్లలిద్దర్నీ సత్య తనవెంట అమెరికా తీసుకుపోయింది. వాళ్ళ భవిష్యత్తు కోసం నేను సరేనన్నాను."

"రాజారావు గురించి ఇంకేమీ తెలియలేదా?"

"లేదు."

"మరి అతను జరగబోయేది చెప్పగలగడం... ఆ ఆరీత శక్తి మా పేమిటి?"

"మనిషి ఎన్ని శక్తులున్నా స్వార్థానికే వాడతాడు. ఉన్న శక్తులతోనే న్యూట్రాన్ బాంబు చేసుకుక్కోలే?"

"డేర్ యు ఆర్....అక్కడే సరిగ్గా నేనూ ఈ శక్తులు, యుక్తులూ అన్నీ శాస్త్రజ్ఞుల పరిశీలనకోదిలిపెట్టేశాను" అని రామానుజం కళ్ళు మూసుకున్నాడు. గొప్ప సత్యం కనుకున్నవాడిలా మళ్ళీ చెప్పాడు. "అవును సుందరం.... ఒప్పుకున్నాను... నువ్వన్నట్లు వున్నాయ్.... మనుషుల్లో దెయ్యాలున్నాయ్!!"

"డ్రైవ్ ది డెవిల్ ఆవుట్" అంటూ మిత్రులిద్దరూ దేబుల్ మీద మిగిలిన రెండు కాళ్ళి సీసాల్లోకి అగ్గివుల్లలు గీశారు!

శ్రీనివాసశాస్త్రి కథలు